

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

প্রেছ বার্তা নং : ২১০/২০২২

যোৰহাটত অক্ষয় পাত্ৰ ফাউণ্ডেশ্যনৰ ৬৫ সংখ্যক কেন্দ্ৰীয় ৰঞ্চনশালা উদ্বোধন কৰিলে মুখ্যমন্ত্ৰীয়ে
মাজুলীকে ধৰি ৰাজ্যৰ ১০ স্থানত অক্ষয় পাত্ৰ ফাউণ্ডেশ্যনৰ জৰিয়তে স্থাপন কৰা
হ'ব কেন্দ্ৰীয় ৰঞ্চনশালা : মুখ্যমন্ত্ৰী

**আগন্তক পাঁচ বছৰত ৰাজ্যৰ শিক্ষাখণ্ডক দেশৰ অন্যতম শ্ৰেষ্ঠ শিক্ষাখণ্ডকপে
গঢ়ি তোলাৰ বাবে পদক্ষেপ হাতত লোৱা হৈছে : মুখ্যমন্ত্ৰী**

**মাজুলীত স্থাপন কৰিবলগীয়া ৰঞ্চনশালাৰ বাবে ৰাজ্য চৰকাৰে অক্ষয় পাত্ৰ
ফাউণ্ডেশ্যনলৈ আগবঢ়াব ১৪ কোটি টকা : মুখ্যমন্ত্ৰী**

দিছপুৰ, ২৯ জুলাই : মুখ্যমন্ত্ৰী ড° হিমন্ত বিশ্ব শৰ্মাই আজি যোৰহাটত অক্ষয় পাত্ৰ ফাউণ্ডেশ্যনৰ ৬৫
সংখ্যক কেন্দ্ৰীয় ৰঞ্চনশালা শুভ উদ্বোধন কৰে। মুখ্যমন্ত্ৰীয়ে এই কেন্দ্ৰীয় ৰঞ্চনশালাটো পৰিদৰ্শন কৰাৰ
লগতে একাংশ শিক্ষার্থীৰ সৈতে আহাৰো গ্ৰহণ কৰে।

এই উপলক্ষে প্ৰদান কৰা ভাষণত মুখ্যমন্ত্ৰীয়ে দেশৰ বিভিন্ন ৰাজ্যৰ শিক্ষার্থীসকলক দুপৰীয়াৰ
পৃষ্ঠিদায়ক আহাৰ যোগান ধৰাৰ ক্ষেত্ৰত অক্ষয় পাত্ৰ ফাউণ্ডেশ্যনে গ্ৰহণ কৰি অহা ভূমিকাৰ ভূয়সী প্ৰশংসা
কৰে। সমগ্ৰ দেশব্যাপী প্ৰায় ১৮ লাখ ছাত্ৰ-ছাত্ৰীলৈ মধ্যাহ আহাৰ যোগান ধৰা অক্ষয় পাত্ৰ ফাউণ্ডেশ্যনৰ
৬৫ সংখ্যক ৰঞ্চনশালা যোৰহাটত স্থাপন হোৱাৰ আজিৰ দিনটো ৰাজ্যখনৰ বাবে আনন্দ আৰু প্ৰাপ্তিৰ দিন
বুলি তেওঁ অভিহিত কৰে। উল্লেখ্য যে এই ৰঞ্চনশালা স্থাপনৰ বাবে অক্ষয় পাত্ৰ ফাউণ্ডেশ্যনে ১৪ কোটি
টকা ব্যয় কৰিছে। আজিৰে পৰা শুভাৰস্ত হোৱা এই কেন্দ্ৰীয় ৰঞ্চনশালাৰ জৰিয়তে প্ৰথম পৰ্যায়ত যোৰহাটৰ
১৫৭ খন বিদ্যালয়ৰ ১২ হাজাৰ ছাত্ৰ-ছাত্ৰীলৈ দুপৰীয়াৰ আহাৰ যোগান ধৰা হ'ব। পৰৱৰ্তী পৰ্যায়ত এই
ৰঞ্চনশালাৰ পৰা ৩০ হাজাৰ ছাত্ৰ-ছাত্ৰীলৈ দুপৰীয়াৰ আহাৰ যোগান ধৰাৰ পৰিকল্পনা কৰা হৈছে।

অনুষ্ঠানত মুখ্যমন্ত্ৰীয়ে বৰ্তমান অক্ষয় পাত্ৰ ফাউণ্ডেশ্যনে কামৰূপ আৰু কামৰূপ (মহানগৰ) জিলাৰ
৫৭০ খন বিদ্যালয়ৰ ৪৩ হাজাৰ ২০৮ গৰাকী ছাত্ৰ-ছাত্ৰীলৈ নিয়মীয়াকৈ আহাৰ যোগান ধৰি আহিছে বুলি
সদৰি কৰে। তেওঁ কয় যে এই ধৰণৰ পৰৱৰ্তী এটা কেন্দ্ৰীয় ৰঞ্চনশালা মাজুলীত স্থাপন কৰা হ'ব আৰু এই
ৰঞ্চনশালাটো স্থাপনৰ সুবিধাৰ্থে ৰাজ্য চৰকাৰে অক্ষয় পাত্ৰ ফাউণ্ডেশ্যনলৈ ১৪ কোটি টকা আগবঢ়াব।
মুখ্যমন্ত্ৰীয়ে লগতে ঘোষণা কৰে যে ৰাজ্যৰ আন ৯ টা স্থানতো অনুৰূপ ৰঞ্চনশালা স্থাপনৰ বাবে ৰাজ্যৰ

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

শিক্ষা বিভাগে অক্ষয় পাত্র ফাউণ্ডেশ্যনৰ সৈতে শীঘ্ৰে এখন বুজাবুজিৰ চুক্তি স্বাক্ষৰ কৰিব। বাজ্যখনৰ ১০ লাখ শিক্ষার্থীলৈ যাতে এনেদৰে পুষ্টিকৰ দুপৰীয়াৰ আহাৰ যোগান ধৰিব পৰা যায় তাৰ বাবে বাজ্য চৰকাৰে পৰ্যায়ক্ৰমে আগৱাচিব বুলিও তেওঁ কয়। ছাত্ৰ-ছাত্ৰীলৈ মধ্যাহ্ন আহাৰ যোগানৰ ক্ষেত্ৰত অক্ষয় পাত্র ফাউণ্ডেশ্যনৰ এনে ভূমিকাই বাজ্যৰ চৰকাৰী খণ্ডৰ শিক্ষা ব্যৱস্থাৰ সবলীকৰণৰ দিশত প্ৰভূত অৰিহণা যোগাব বুলিও তেওঁ মন্তব্য কৰে।

অনুষ্ঠানত মুখ্যমন্ত্রী ড° শৰ্মাই কয় যে বাজ্যখনৰ বাজহৰা শিক্ষা ব্যৱস্থাটোক শক্তিশালীকৰণৰ অৰ্থে বাজ্য চৰকাৰে বহু কেইটা পদক্ষেপ আৰু সিদ্ধান্ত গ্ৰহণ কৰিছে। এনে পদক্ষেপৰ আধাৰতে চিকিৎসা বিজ্ঞান আৰু অভিযান্ত্ৰিক পাঠ্যক্ৰমৰ সৰ্বভাৰতীয় প্ৰৱেশ পৰীক্ষাত অসমৰ ছাত্ৰ-ছাত্ৰীসকলে যাতে উন্নত ফল প্ৰদৰ্শন কৰিব পাৰে তাৰ বাবে তৃতীয় শ্ৰেণীৰ পৰাই গণিত আৰু বিজ্ঞান পাঠ্যক্ৰমৰ শিক্ষাদান ইংৰাজী ভাষাত কৰাৰ ব্যৱস্থা কৰা হৈছে। তেওঁ লগতে কয় যে বাজ্য চৰকাৰে বিদ্যালয়ৰ পাঠ্যক্ৰমত সমাজবিদ্যা বিষয়টো প্ৰত্যাহাৰ কৰি ভূগোল আৰু বুৰঞ্জী বিষয় প্ৰৱৰ্তন কৰাৰ পৰিকল্পনা লৈছে আৰু এই বিষয় দুটাত মাত্ৰভাষাৰ মাধ্যমতে পাঠদান কৰা হ'ব। তেনেদৰে যিসমূহ বিদ্যালয়ত পৰ্যাপ্ত আন্তঃগাঁথনি আৰু শিক্ষক আছে তেনে বিদ্যালয়ত মাত্ৰভাষাৰ মাধ্যমৰ লগতে ইংৰাজী মাধ্যমতো শিক্ষাদানৰ ব্যৱস্থা আৰম্ভ কৰা হ'ব বুলিও তেওঁ সদৰি কৰে। মুখ্যমন্ত্রীয়ে লগতে মন্তব্য কৰে যে আগন্তক পাঁচ বছৰত বাজ্যৰ শিক্ষাখণ্ডক দেশৰ অন্যতম শ্ৰেষ্ঠ শিক্ষাখণ্ডকপে গঢ়ি তোলাৰ বাবে পদক্ষেপ হাতত লোৱা হৈছে। তেওঁ প্ৰসংগক্ৰমে কয় যে অক্ষয় পাত্র ফাউণ্ডেশ্যনৰ জৰিয়তে এইদৰে বিদ্যালয়ৰ শিক্ষার্থীসকলৈ মধ্যাহ্ন ভোজনৰ আহাৰ যোগান ধৰাৰ ব্যৱস্থা কৰাৰ বাবে মধ্যাহ্ন আহাৰ যোগান ব্যৱস্থাটোত পূৰ্বৰে পৰা জড়িত হৈ থকা বান্ধনী আৰু সহায়িকাসকলে চিহ্নিত হ'ব নালাগে। তেওঁলোক অক্ষয় পাত্র ফাউণ্ডেশ্যনে কেন্দ্ৰীয় বন্ধনশালাৰ পৰা যোগান ধৰা খাদ্য পৰিবেশন কৰাৰ কামত নিয়োজিত হৈ থাকিব।

অনুষ্ঠানৰ আৰম্ভণিতে মুখ্যমন্ত্রীয়ে ইঞ্জনৰ প্ৰতিষ্ঠাপক স্বামী শ্ৰীল প্ৰভুপাদৰ প্ৰতিকৃতিত পুস্পাঞ্জলি অৰ্পণ কৰি শ্ৰদ্ধা জ্ঞাপন কৰে।

শিক্ষা মন্ত্রী ডাঃ ৰণেজ পেগু, বিধায়ক হিতেন্দ্ৰ নাথ গোস্বামীকে ধৰি বহুকেইগৰাকী বক্তাই ভাষণ প্ৰদান কৰা এই অনুষ্ঠানত বিধায়ক ভৱেন্দ্ৰনাথ ভৰালী, ৰপজ্যোতি কুমৰী, অক্ষয় পাত্র ফাউণ্ডেশ্যনৰ কৰ্মকৰ্ত্তাসকলৰ লগতে নুমলীগড় শোধনাগাবৰ পৰিচালন সংগঠক ভাস্কৰজ্যোতি ফুকন, যোৰহাট জিলা উপায়ুক্ত অশোক কুমাৰ বৰ্মনকে ধৰি বহু গণ্য-মান্য ব্যক্তি উপস্থিত থাকে।

নিঃকুংড়াঃ
২৯/০৭/২০২২